

AaB vann fjórðu ferð á rað

Føroysku spælarnir sleppa framvegis ikki upp í part í superligaliðnum AaB. Hvørki Súni Olsen ella Jón Rói Jacobsen vóru á vøllinum, tá ið AaB vitjaði í Lyngby sunnudagin. Heili sjei mál vórðu skotin í dystinum, og AaB skoraði fyra av teimum. Hetta var fjórði sigurin á rað hjá AaB, sum eftir eina heldur trívandi byrjan er komið fyri seg.



Holst dagsins maður

Føroyski landsliðsspælarin Christian Lamhauge Holst varð eftir dystin ímóti AaB í gjár valdur til dagsins mann á heimaliðnum. Holst skoraði tvey av málunum hjá Lyngby, men tað var ikki nóg mikið til at fáa nakað stig burtur úr dystinum. Eftir dystin handaði dystarsponsoruin Moelven Christian Lamhauge Holst eina flösku av sjampanju, tí hann var besti spælarin á heimaliðnum.

Besta liðið vinnur ikki FM

John Heri Dam, sum var eyðsýndur á vinstra bakki hjá EB/Streymi staðfesti eftir dystin, at trý stig vóru tað einasta, sum teir kundu brúka til nakað.

- Tað gjørdi tað avgjørt. Vit høvdu bara bronsuna eftir, og tað máttu vit kempa fyri.

- Og samstundis haldi eg, at hetta eru tey bæði bestu liðini í landinum. At so eingin teirra verður meistari, er bara spell.

Men spælið í dag var ikki nakað meistarspæl?

- Nei, tað var tað kanska ikki. Vit vistu av, at tað var ikki upp til okkum at skapa dystin, tí gert tú sjáldan í Gundadali. So vit royndu at halda tætt og bíða, til okkara møguleikar komu. Og tíbetur megnaðu vit so at taka av.

- Nú hava vit so framvegis møguleika fyri bronsuni, og henni fara vit eftir. Har má HB so kiksa onkra staðni á vegnum, tí teir hava ein munandi betri málmun enn vit.

Ætlaðu at avgera spurningin

Jákup á Borg var illa nøgdur um tapið fyri EB/Streymi. Men ikki endiliga, tí hetta punkt-eradi FM-møguleikan. Tann móguleikin var longu fokin, helt hann.

- Eg veit væl, at fólk hava tosað um tað, men hetta er so ikki nakað, sum vit í hópinum hava hugsað um.

- Hjá okkum ráddi í dag um at vinna, so vit vóru mest sum vísir í bronsuni. Tað eydnaðist tíverri ikki, og nú verður tað trupult. Enn hava vit betri málmun enn EB/Streymur, men teir hava á pappírinum lættari uppgávur enn vit, so tað verður hart, helt Jákup.

HB-EB/Streymur 0-1 (0-0):

Víðopin bronsudystur

Høvdu tey í HB-leguni nakra vón um gullið, so brast hendan, tá Sorin Anghel stútaði einsamalla málið í Gundadali sunnudagin. Ístaðin er nú lagt upp til knallharðan tvídyst um bronsuna

FÓTBÓLTUR

Jákup Mørk
jakup@sosialurin.fo



HB



EB/S

Spælarnir hava alla tíðina sagt, teir vilja ikki hoyra nakað sum helst tos um nakran FM-møguleika. Men við seks sigrum á rað var ikki sørt, at HB hevði givið viðhaldsfólkunum eina vón um, at gylti endaspurturin frá í fjór kundi endurtakast.

Skuldi nøkur vón haldast um hetta, so var kravið treytaleyst ein sigur sunnudagin, men tað eydnaðist so ikki.

Lítið flótandi

Bæði liðini á vøllinum hava til tíðir hetta árið sýnt føroyska fótbólt frá síni allar bestu síðu, men hetta sást tó lítið til hesaferð. Partvíst mundi vindurin eiga sína ábyrgd av hesum, men eins nógv mundi tað eisini vera spæliætlanin, sum liðini høvdu lagt.

Gestirnir sóu tað ikki sum sína ábyrgd at koma í Gundadal at skapa nakran dyst. Við at halda eina kompakta skipan á liðnum royndu teir at halda HB frá málmøguleikum, fyri síðani at dúva upp á kontra.

Hinvegin hevði HB ongan hug at geva vandamiklu kontramaskinuni hjá EB/



Tað sá ógvusligt út, tá Ronnie Samuelsen noyddist bløðandi av vøllinum. Men tíbetur var talan ikki um álvarsligan skaða

Mynd: Sofus D. Johannesen

Streymi nakað serligt rásarúm, og tí varð ferðin sjáldan skruvað heilt í topp. Og tá heldur einki mál kom fyrstu longu lötuna, broyttist útgangsstøðið ikki pettið hjá nøkrum parti.

Einstakar ferðir var tó smávegis vandi á ferð, men heilt opnarmøguleikargjörðist talan ikki um fyri steðgin.

Í so máta gjørdist nakað betri seinna umfarið. Fyrsta veruliga bjargingin kom, tá Tróndur Vatnhamar við eini fantastiskari reflex-bjarging forðaði einum stútara hjá Sorin Anghel at finna meskarnar. Eins og flestu móguleikarnir hjá EB/Streymi, so kom hesin eftir deyðbóltstøðu, har HB-verjan ikki var nóg vaks, tá bóltar skuldu ruddast burtur.

Og júst sama fyribrigðið kostaði eisini málið. Hesa

ferð var tað eitt av fleiri longum innkøstum frá John Hera Dam, sum fann vegin inn í málteigin, og har kundi Anghel við skallanum leingja bóltin yvir í handara síðunet.

Arnbjørn bjargaði degnum

Og so fekk HB av álvara skund. Teir lögdu alt størri trýst á, samstundis sum EB/Streymur royndi at kontra. Men tað var fyrst og fremst HB, sum átti móguleikarnar. Tann størsta mundi Vagnur Mohr Mortensen hava, tá hann stóð blankur eftir at René Tórgarð og Egil á Bø misshiltu hvønnannan. Men fyri mest sum opnum máli varð bólturin sendur langt omanfyri.

Og tá Rasmus Nolsø móti dystarenda sendi eina

friparkskerlu avstað, vissaði Arnbjørn Hansen sær heitið sum dagsins EB/Streymari, tá hann megnadi at flyta seg til handaru stong og stúta bóltin burtur av vandaleið. Ein bjarging, ið mest sum undirstrikaði, at hetta ikki skuldi verða dagurin hjá HB, sum altso heldur ikki fekk hevnd fyri taptu steypafinaluna móti EB/Streymi.

Víðopið bronsustríð

Eftir stendur, at við fyra dystum eftir at spæla, eru HB og EB/Streymur nú aftur púrusta jøvn í stríðnum um bronsukrónurnar. Á pappírinum hevur HB kanska truplari skrána, men samstundis hava teir í verandi løtu betri málmun, so tað er mest sum vónleyst at peika á nakran favoritt í hesum stríðnum.

Bronsu-dysturin

Dystarskráin seinastu umførini

30. september
KÍ-EB/S
NSÍ-HB

7. oktober
EB/S-VB/S
AB-HB

21. oktober
HB-KÍ
EB/S-B36

27. oktober
B36-HB
B71-EB/S